

Tanyş owaz eşidilýär

Category: Goşgular, Kitapcy

написано kitapcy | 23 январа, 2025

Tanyş owaz eşidilýär TANYŞ OWAZ EŞIDILÝÄR

Tanyş owaz eşidilýär uzakdan,
Bilmeýäriň ol nämäniň owazy.
Bir diňlesem, yüregimde yaňlanýar,
Bir diňlesem, meniň sazým däl ýaly.

Nirede gözbaşy agyr ökünjiň?
Bagyrdamy, öýkendemi, ýürekde?
Çagalykda galdy oýun künjegi,
Oýun oýnamok men indi bu çakda.

Köýen söygüsini hala dokaýan,
Gyz ýüregniň sesi – daragyndanmy?
Ýa bu ses bukulyp, keýigi atýan
Daş ýürek awçynyň ýaragyndanmy?!

Ýowuz urşda balasyny aldyran,
Naçar enäň nalyşymyň ýa-da sen?
Söýgisini Zöhre gyza bildiren
Tahyryň sesimi, gadymdan galan?!

Gije-girim çola ýollardan barýan
Ökjeli köwüşleň aýak sesimi?
Ýuwan gülkä her ädimde bat berýän
Haýasyz gelinleň iň bir pesimi?

Ýa bolmasa, dünýä inen babegiň
Ilkinji yaňlanan iňňäsimi sen?
Haýa bilen galdyranda gabagyn,
Bir gözeliň atan iňňesimi sen?

Tanyş owaz gelýär uzak bir ýerden,
Bilip bilemok men nähili owaz.
Guşlaryň sesine meňzeýär birden,

Birdenem dutara meñzeyär ol saz.

Aman NOBAT. Goşgular